

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

శ్రీమద్రామాయణం :: అయోధ్యాకాండ :: ధర్మపథం

శ్రీ కోభ నామ సంవత్సరం, ఉత్తరాయణం,
వసంత ఋతువు, వైశాఖమాసం

- 388

శుక్ల అష్టమి - 14.06.2024
ఉత్తర - శుక్రవారము

శ్రీ గురు ధ్యానమ్

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాస ధ్యానమ్

శ్రీవేంకటాద్రినిలయః, కమలాకాముకః పుమాన్ ।
అభంగురవిభూతిర్నస్తరంగయతు మంగళమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం,ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం,దంపతీనాం, అనుకూలదాంపత్యసిద్ధ్యర్థం,సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసంరక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి శ్లోకవ్యాఖ్యాన పురస్కరం, **వజ్రాశస్సర్గ**, శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ వాల్మీకి ప్రార్థన - కూజంతం రామరామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥

శ్రీ ఆంజనేయ ప్రార్థన - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।
వాతాత్మజం వానరయూధముఖ్యం శ్రీరామదూతం శిరసానమామి ॥

శ్రీ రామాయణ ప్రార్థన - వాల్మీకిగిరి సంభూతా రామసాగర గామినీ ।
పునాతి భువనం పుణ్యా రామాయణ మహానదీ ॥

శ్రీ రామ ప్రార్థన - అయోధ్యాభ్యేతు గుర్వర్థే త్యక్తారాజ్యం గిరౌవసన్ ।
పాదుకే భరతాయాదాత్ సరామః శరణం మమ ॥

శ్రీరామచంద్రపరబ్రహ్మణే నమః

అథ శ్రీమద్రామాయణే ఆదికావ్యే అయోధ్యాకాణ్డే పంచాశస్సర్గః

తత త్రిపథగాం దివ్యాం శివతోయామశైవలామ్ ।
దదర్శ రాఘవో గజ్గాం పుణ్యామృషినిషేవితామ్ ॥ 50.12 ॥

ఆశ్రమైరవిదూరస్థైః శ్రీమద్భిస్సమలంకృతామ్ ।
కాలేఽపృరోభిర్హృష్టాభిః సేవితామౌప్రదాం శివామ్ ॥ 50.13 ॥

దేవదానవగన్ధర్వైః కిన్సరైరుపశోభితామ్ ।
నానాగన్ధర్వపత్నీభిః సేవితాం సతతం శివామ్ ॥ 50.14 ॥

దేవాక్రీడశతాకీర్ణాం దేవోద్యానశతాయుతామ్ ।
దేవార్థమాకాశగమాం విఖ్యాతాం దేవపద్మినీమ్ ॥ 50.15 ॥

జలాఘాతాట్టహాసోగ్రాం ఫేననిర్మలహాసినీమ్ ।
క్వచిద్వేణీకృతజలాం క్వచిదావర్తశోభితామ్ ॥ 50.16 ॥

క్వచిత్ స్తిమితగమ్భీరాం క్వచిద్వేగజలాకులామ్ ।
క్వచిద్గమ్భీరనిర్ఘోషాం క్వచిద్భైరవనిస్వనామ్ ॥ 50.17 ॥

దేవసంఘాఘ్నతజలాం నిర్మలోత్పలశోభితామ్ ।
క్వచిదాభోగపులినాం క్వచిన్నిర్మలవాలుకామ్ ॥ 50.18 ॥

హంససారససంఘుష్టాం చక్రవాకోపకూజితామ్ ।
సదా మత్తైశ్చ విహగైః అభిసన్నాదితాన్తరామ్ ।
క్వచిత్తీరరుహైర్ఘృక్షైః మాలాభిరివశోభితామ్ ॥ 50.19 ॥

క్వచిత్పుల్లోత్పలచ్చన్నాం క్వచిత్పద్మవనాకులామ్ ।
క్వచిత్కుముదషణ్డైశ్చ కుడ్మలైరుపశోభితామ్ ॥ 50.20 ॥

నానాపుష్పరజోధ్వస్తాం సమదామివ చ క్వచిత్ ।
వ్యపేతమలసంఘాతాం మణినిర్మలదర్శనామ్ ॥ 50.21 ॥

దిశాగజైర్వనగజైః మత్తైశ్చ వరవారణైః ।
దేవోపవాహ్యైశ్చ ముహుః సన్నాదితవనాన్తరామ్ ॥ 50.22 ॥

ప్రమదామివ యత్నేన భూషితాం భూషణోత్తమైః ।
ఫలైః పుష్పైః కిసలయైః వృతాం గుల్మైర్విజైస్తథా ॥ 50.23 ॥

శింశుమారైశ్చ నకైశ్చ భుజంఘైశ్చ నిషేవితామ్ ।
విష్ణుపాదచ్యుతాం దివ్యామపాపాం పాపనాశినీమ్ ॥ 50.24 ॥

సముద్రమహిషీం గంగాం సారసక్రౌఞ్చనాదితామ్ ।
ఆససాద మహాబాహుః శృఙ్గబేరపురం ప్రతి ॥ 50.25 ॥

తామూర్మికలిలావర్తామ్ అన్వవేక్ష్య మహారథః ।
సుమన్త్రమబ్రవీత్సూతమ్ ఇహైవాద్య వసామహే ॥ 50.26 ॥

అవిదూరాదయం నద్యాః బహుపుష్పప్రవాలవాన్ ।
సుమహానిఙ్గుదీవృక్షే వసామోఽత్రైవ సారథే ॥ 50.27 ॥

ద్రక్ష్యామస్పరితాం శ్రేష్ఠాం సమ్మాన్యసలిలాం శివామ్ ।
దేవదానవగన్ధర్వమృగమానుషపక్షిణామ్ ॥ 50.28 ॥

లక్ష్మణశ్చ సుమన్త్రశ్చ బాధమిత్యేవ రాఘవమ్ ।
ఉక్త్వా తమిఙ్గుదీవృక్షం తదోపయయతుర్హయైః ॥ 50.29 ॥

రామోఽభియాయ తం రమ్యం వృక్షమిక్ష్వాకునన్దనః ।
రథాదవాతరత్తస్మాత్ సభార్యస్సహలక్ష్మణః ॥ 50.30 ॥

సుమన్త్రోఽప్యవతీర్యాస్మాత్ మోచయిత్వా హయోత్తమాన్ ।
వృక్షమూలగతం రామమ్ ఉపతస్థే కృతాఞ్జలిః ॥ 50.31 ॥

ఇత్యార్షే శ్రీమద్రామాయణే ఆదికావ్యే అయోధ్యాకాణ్డే పంచాశస్సర్గః

॥ ఫలశ్రుతిః ॥

ఆయుష్యమారోగ్యకరం యశస్యం సౌభ్రాతృకం బుద్ధికరం సుఖం చ ।
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

॥ శ్రీరామచంద్ర పరబ్రహ్మణే నమః ॥

